

اک صورت خرابی کی

فلسفہ نزول مصیبت

مسلمانوں کی علمی ترقی کی تاریخ کی یہ عجیب پر تضاد صورت حال رہی ہے کہ اگر ایک طرف علم پرور بادشاہوں نے اہل علم کی سرپرستی کی، فروغ علم کے لیے مدارس قائم کیے، کتب خانوں کا اہتمام کیا، علم کے وظائف مقرر کیے اور یونانی، لاطینی، عبرانی، سریانی اور سنکرلت کے علمی اور ادبی شاہکاروں کے ترجم سے ذہنی آفاق میں وسعت پیدا کرنے کی سعی کی اور دوسرا قوموں نے ان کے نقش پا پر چلنے کا اعتراف کیا، وہاں یہ بھی حقیقت ہے کہ عقیدے کے نام پر اہل علم ذلیل ہوئے، داخل زندان اور جلاوطن کیے گئے اور چوراہوں پر کتابیں نذر آتش کی گئیں۔

علمی ترقی کا آغاز بغداد میں عباسی خلفا کے علم پرور رویے کی بنا پر ہوا۔

خلیفہ منصور نے ۷۶۲ء اور خلیفہ مامون نے ۸۳۲ء میں کتب خانوں، رصد گاہوں اور ترجم کتب کا اہتمام کیا اور جلد ہی دنیا بھر کی زبانوں کے علمی نوادر عربی میں منتقل ہونے لگے اور اسی بنا پر آنے والی نسلوں کے لیے محفوظ بھی رہ گئے۔ اس علمی سرپرستی کو بعض علمانے پسند نہیں کیا۔ اس کا اندازہ خلیفہ مامون الرشید کے بارے میں ابن تیمیہ کے اس قول سے لگایا جاسکتا ہے:

”میں نہیں سمجھتا کہ خدا تعالیٰ مامون سے غافل رہے گا بلکہ

اس امت پر اس (یعنی مامون الرشید) نے جو مصیبت (فلسفہ) نازل کی اس کا بدله اللہ ضرور اس سے لے گا۔“

اس انداز فکر کی بنا پر فلسفہ، منطق اور دیگر عقلی علوم اسلام کے بنیادی عقاید سے متصادم قرار دیئے گئے اور ان کا مطالعہ ناپسندیدہ اور منوع قرار پایا جس کے باعث بغداد، سکندریہ اور قرطبه نے علمی سرگرمیوں کے مراکز ہونے کے ساتھ علم کشی میں بھی نام پیدا کیا۔ مسلمانوں میں خرد و شتمی، فلسفہ اور منطق سے نفرت کا موضوع قدیم بھی ہے اور تلخ بھی اور اس پر خاصی خامہ فرسائی بھی ہو چکی ہے۔

ہم ایسی سب کتابیں

فرانسیسی مستشرق موسیو ریناں مسلمانوں کی علمی بربادی کے ضمن میں اپنی تالیف ”ابن رشد و فلسفہ ابن رشد“ میں یوں رقم طراز ہے:

”قرطبه کی مساجد جماں طلبہ ہزاروں کی تعداد میں تھے، علمی و فلسفی تنظیموں کی پر جوش مرکز بن گئیں، مگر وہ مملک سبب جو مسلمانوں میں ہیشہ تذییب و ارتقا ذہنی کا مانع رہا یعنی مذہبی تعصب — وہ اندر ہی اندر الحکم کے کارہائے نمایاں کی بربادی کا انتظام کر رہا تھا۔ دارالعلوم بغداد کے علمائے دینیات نے مامون الرشید کی نجات اخروی کے بارے میں شبہ کرنا شروع کر دیا تھا کیونکہ اس نے فلسفہ یونان کو پھیلا کر اسلامی عقاید میں تزلزل پیدا کر دیا تھا، اندرس کے متقبض اہل مذہب نے بھی اس سے کم سختی کا بر تاؤ نہیں کیا (ص: ۹۰) ”حاجب المنصور..... نے الحکم کے کتب خانے کو جو محنت سے جمع کیا گیا تھا، تمام کھنگال ڈالا

کے
معزز
یہ
ب

اور فلسفہ، بہیت اور قدما کی دیگر علوم کی کتابوں کو قرطبه کے
عام منظر پر جمع کر کے آگ لگا دی اور جونچ رہیں، انھیں یا
دریا برد کر ڈالا یا محل شاہی کے حوض میں ڈبو دیا، صرف
دینیات، صرف و نحو اور طب کی کتابیں اس دستبرد سے نجع
رہیں..... (ص: ۹)

”خلیفہ منصور“ نے ساتھ ہی ساتھ تمام صوبہ جات میں
احکام جاری کیے کہ اس قسم (یعنی فلسفہ) کی خطرناک تعلیم کی
ممانعت کر دی جائے اور جن کتابوں سے طبیعت اس طرف
ماکل ہوتی ہے، انھیں جلا دیا جائے۔“ (ص: ۱۹) ”اس
موقع پر باشندگان مرakash اور سلطنت کے دیگر بڑے بڑے
شہروں کے لوگوں کو منانے کے لیے (جو فرمان) رو انہ کیا گیا
اس کی ہر سطر سے اس نفرت کا اظہار ہوتا ہے جس کے
بھر کانے والے آزاد خیال طبائے حکمت و فلسفہ تھے۔“
(ص: ۱۹) ابن حبیب اشیبل کو صرف اس (وجہ سے)
سرائے موت دی گئی کہ وہ فلسفہ پڑھا کر تاھا۔“ (ص: ۲۲)
”برخلاف اس تعصب کے جو علماء و حکماء کے ساتھ اس
زمانے میں کیا جاتا تھا ابن باجہ، ابو بکر رازی، ابن زہرا اور
ابن رشد کے خیالات اہل یورپ کی (فلکری) زندگی میں جو
اصلی حقیقی زندگی ہے، نہیاں نظر آتے ہیں۔“ (ص: ۱۰)

جہاں تک مسلمانوں میں مذہب، عقاید، شریعت اور رسوم کے ساتھ
ساتھ فلسفہ، منطق اور سائنسی شعور کے تصادم کا تعلق ہے تو یہ تصادم تلخ
ہونے کے ساتھ ساتھ جان لیوا بھی ثابت ہوا۔ اس نے مسلمانوں کی تہذیبی
تاریخ، ثقافتی ادار، تخلیقی صلاحیتوں، تعلیمی مقاصد، تمدنی امور اور فکری رویوں

کی تشكیل یا عدم تشكیل میں سلبی نوعیت کا کردار ادا کیا۔ اسے مذہبی فرقہ داریت کمیں، یا نگک نظری، جمل مرکب، علمی تعصّب یا جدید اصطلاح میں بنیاد پرستی۔ یہ عمل دوسری مذہبی جماعتوں کی طرح مسلمانوں میں بھی ہمیشہ ہی سے جاری رہا ہے، اہل خرد، اہل فلسفہ اور آزاد خیال ہمیشہ ہی سے اقلیت میں رہے جبکہ فکر و نظر سے عاری لوگوں کی ہمیشہ ہی سے اکثریت رہی ہے۔ وہی سونے اور لوہے کی مثال!

شہادت

انتظار حسین نے ”نیاز فتح پوری“ (شب خون الہ آباد، مارچ منی ۱۹۸۶ء) میں گلیلوی کی مذہبی عدالت میں توبہ کے حوالے سے لکھا ہے کہ اس کی معدرت پر:

”آورش پسند شاگرد بہت بے مزہ ہوئے اور بولے بد نصیب ہے وہ قوم جس میں شہید پیدا نہیں ہوتے۔ گلیلو نے جواب میں کہا بد نصیب وہ قوم ہے جسے شہیدوں کی ضرورت رہتی ہے۔ پتہ نہیں دونوں میں سے صحیح کون ہے؟ شاید دونوں ہی اپنی جگہ پچھے ہوں اور اگر یوں ہے تو ہم مسلمان لوگ غالی بد نصیب نہیں، خوش نصیب بھی ہیں۔ ہم بد نصیب ہیں کہ ہمیں ہر زمانے میں شہیدوں کی ضرورت رہی ہے، ہم خوش نصیب ہیں کہ ہر زمانے میں ہمارے درمیان شہید ظہور کرتے رہے ہیں، تو یوں ہے کہ مسلمان اپنی تاریخ میں فکر و احساس کی، ذہن و قلم کی آزادی کی روایت قائم کر سکے ہوں یا نہ کر سکے ہوں، انہوں نے بہر حال اس قیمتی اضافی قدر کے لیے شہادت پیش کرنے کی روایت ضرور

قامم کر رکھی۔"

یہ وہی بات ہے جسے غالب اور فیض نے اپنے اپنے زمانے میں شاعرانہ اسلوب میں بیان کیا ہے:

لکھتے رہے جنوں کی حکایات خون چکاں
ہر چند اس میں ہاتھ ہمارے قلم ہوئے

متاع لوح و قلم چھن گئی تو کیا غم
کہ خون دل میں ڈبو لی ہیں انگلیاں میں نے

اجتہاد یا معصیت

دوسری اور تیسرا صدی ہجری میں اسلام میں چار بڑے امام پیدا ہوئے، جن کے اسمائے گرامی یہ ہیں: امام ابو حنیفہ (وفات ۷۶۷ھ)، امام مالک (۷۹۸ھ) امام شافعی (۸۵۳ھ) امام احمد بن حبیل (۸۵۵ھ) یہ وہ عظیم شخصیات ہیں جنھوں نے اسلام کو اپنے عمد کے تقاضوں سے ہم آہنگ کیا اور فقہ کے ان دستیابیوں کی بنیاد ڈالی جو آج تک فعل ہیں۔ ان کے بر عکس عمد انحطاط میں مسلمان اہل علم جمود و تقطیل کا شکار ہو گئے، جس سے دین حنیف کی بلند قدریوں کو نقصان پہنچا۔ اس صورت حال پر مولانا مودودی نے "تجدید و احیائے دین" میں لکھا:

"نے تاتاری حملہ آور اگرچہ اسلام قبول کرتے چلے جا رہے تھے مگر جاہلیت میں یہ حکمران اپنے پیش رو ترکی فرمان رواؤں سے بھی کئی قدم آگے تھے، ان کے زیر اثر آکر عوام اور علماء و مشائخ اور فقہاء و قضاء کے اخلاق اور بھی زیادہ گرنے لگے۔ تقلید جامد اس حد تک پہنچ گئی کہ مختلف

فقی و کلامی مذاہب گویا مستقل دین بن گئے، اجتہاد معصیت بن کر رہ گیا۔” (ص: ۷۳-۷۵)

مولانا نے اس ضمن میں یہ بھی تحریر کیا ہے:

”اس وقت کے علا کی حالت یہ تھی کہ ہلاؤ خان نے بغداد پر تسلط جمانے کے بعد علا سے فتویٰ طلب کیا کہ سلطان کافر عادل اور سلطان مسلم ظالم میں سے کون افضل ہے؟ تو علمائے کرام نے بلا تکلف یہ فیصلہ صادر فرمایا کہ سلطان کافر عادل افضل ہے۔“

حقیقت خرافات میں کھو گئی

آج ہم ہندوؤں اور بعض دیگر اقوام کی اساطیر کو ”خرافات“ قرار دیتے ہوئے ان کی عقلی توجیہات کا مضمکہ اڑاتے ہیں، ”مگر ہم بھی اسطور سازی میں کسی سے پیچھے نہیں رہے، اگر مذہب کے نام پر مسلمانوں میں پائی جانے والی باتوں، روایات اور حکایات کا علمی نقطہ نظر سے جائزہ لیا جائے، تو اچھی خاصی سائنسی نقش کامرا آجائے۔“

نیاز فتح پوری نے ”نگار“ پاکستان (کراچی: جنوری ۱۹۶۶ء) میں کوہ قاف کے بارے میں باب الاستفسار میں یہ معلومات بھم پہنچائی ہیں مگر اس سے پہلے انہوں نے تمہید میں یہ بھی لکھا:

”جب کوئی مذہب اپنے ابتدائی دور سے گزر جاتا ہے اور قوت عمل ضعیف ہو کر صرف قوت خیال پر معتقدات کی بنیاد قائم ہوتی ہے تو بعض نہایت عجیب و غریب صور تین پیدا ہو جاتی ہیں اور ایک محقق کے لیے یہ سمجھنا دشوار ہو جاتا ہے کہ اصل بیت کسی مذہب کی کیا تھی اور بعد کو اس وقت ہے، کیا، مرتع ہے۔“

زین
قدیم
مدعا
طرف
تاریک
چار
ہے
اس

میں کیا کیا اضافے کیے گئے اور کس طرح اس کو مسخ کیا گیا۔
 نتیجہ یہ ہوتا ہے کہ قیاسات و توبہات اصل مذہب قرار دیے
 جاتے ہیں اور صرف عجوبہ پرستی ہی سے اس کا وقار قائم
 رکھنے کی کوشش کی جاتی ہے۔ چنانچہ مذہب اسلام پر بھی
 ایک ایسا ہی زمانہ گزر چکا ہے، جب چاروں طرف کا خار و
 خس لا لانا کر اس چشمہ (صافی) میں ڈالا گیا۔ یہاں تک کہ
 شفاف پانی کی سطح نظروں سے چھپ گئی اور لوگوں نے اس
 کی گندگی کو اصل مذہب قرار دے لیا۔"

کوہ قاف کے لیے روایت ہے کہ یہ ایک پہاڑ ہے جو تمام روئے
 زمین کا احاطہ کیے ہوئے ہے، میں نے احاطہ کا لفظ صحیح استعمال نہیں کیا کیونکہ
 قدیم عبرانیوں اور یونانیوں کی طرح اہل عرب بھی زمین کو چینا باور کرتے تھے۔
 مدعایہ کہ کوہ قاف زمین کے ایک سرے سے دوسرے سرے تک چاروں
 طرف چلا گیا ہے لیکن اس کے اور زمین کے درمیان ایک ایسا زبردست حلقہ
 تاریکی کا ہے جس کو انسان عبور نہیں کر سکتا اور اگر عبور کرے بھی تو کم از کم
 چار میںے درکار ہوں گے۔ بعض روایات کی رو سے یہ حلقہ محض تاریکی کا نہیں
 ہے بلکہ نہایت ہی متعفن و تاریک پانی کا ہے جس کے ساحل ناپید ہیں —
 اس کا نام بحرالمیط یا او قیانوس ہے۔

طبعی کا بیان ہے کہ اگر کوہ قاف زمین کو تھامے نہ ہوتا تو زمین ہر
 وقت لرزش میں رہتی اور کوئی شخص اس پر سکونت نہ کر سکتا۔ قزوینی کا بیان
 ہے کہ زمین پہلے ہر وقت بلتی ڈولتی رہتی تھی اس لیے خدا نے ایک فرشتہ پیدا
 کیا، جس نے اسے اپنے شانوں پر رکھ کر مضبوطی سے پکڑ لیا۔ یہ فرشتہ ایک
 مرتع قطعہ یا قوت غفرانی پر کھڑا ہے جسے ایک بڑا بیل سینگوں پر سنبھالے ہوئے
 ہے۔ یہ بیل ایک مچھلی کی پشت پر قائم ہے جو پانی میں تیرتی رہتی ہے۔

کہاں جاتا ہے کہ قاف دنیا کے تمام پہاڑوں کی بخ و بن ہے اور سب پہاڑ اندر ہی اندر آکر اس سے مل گئے ہیں اور جب خدا کسی قطعہ زمین کو تباہ کرنا چاہتا ہے تو اندر ورنی سلسلہ کوہ کو جبکش میں لے آتا ہے جس سے زلزلہ پیدا ہو کر لوگ مر جاتے ہیں۔ بعض نے زلزلے کی حقیقت یہ بیان کی ہے کہ بیل جو زمین کو سنبھالے ہوئے ہے کبھی کبھی کانپ اٹھتا ہے اور اس کی کپکی سے زمین بھی تھرا اٹھتی ہے۔

آپ نے کوہ ارض کی حقیقت، کوہ قاف کی اصلیت اور زلزے کی ماہیت سن لی، جسے ہمارے یہاں کے مورخین و محققین بیان کرتے ہیں اور جس کے ثبوت میں بے نیاد روایات اور اسرابلیات پیش کی جاتی ہیں۔ اچھا اب غور کیجئے کہ اس سے کیا نتیجہ پیدا ہوتا ہے۔

ہر وہ شخص جو مسلمان ہو یا مسلمان رہنا چاہے کیا اس کے لیے ضروری ہے جیسا کہ عام طور پر خیال کیا جاتا ہے کہ وہ ان باتوں سب پر ایمان لائے، کیونکہ جو کچھ بیان کیا جاتا ہے وہ اکابر کی تحقیق ہے اور تحقیق بھی وہ جو بے بنیاد روایات پر قائم ہے۔

اگر آج کوئی شخص کہے کہ یہ تمام روایتیں بالکل متحمل اور بے بنیاد ہیں۔ نہ تو قرآن سے ان کا ثبوت مل سکتا ہے اور نہ ہی صحیح اور مستند احادیث سے، تو فوراً یہ جواب دیا جاتا ہے کہ کیا ہمارے اکابر اور اسلاف تمہارے برابر بھی عقل نہ رکھتے تھے اور کیا انہوں نے بغیر غور و تحقیق کے یوں ہی اس قسم کی روایات کو صحیح باور کر لیا تھا۔

مسلمانوں کا دعویٰ ہے کہ ان کی مذہبی روایات میں دیگر مذاہب کے خرافات (میظہالوجی) نہیں پائے جاتے، لیکن میں پوچھتا ہوں کہ کیا علم الاصنام کسی اور چیز کا نام ہے، کیا خرافات، ان روایتوں سے علیحدہ کوئی اور چیز ہو سکتی ہے اور کیا مسلمانوں میں جو اس قسم کی روایات پائی جاتی ہیں وہ واقعی دوسرے

مذاہب کی خرافات مستعار نہیں لی گئی ہیں۔

آئیے اب اسی کوہ قاف کی روایت پر غور کیجئے کہ اس کا اصل مأخذ کیا

ہے۔

قدمیم ایران کی کتابوں سے معلوم ہوتا ہے کہ کوہ البرز جسے قدمیم پہلوی زبان میں برابر زائی (یعنی اونچا پہاڑ) کہتے تھے، بالک لاسی قسم کی روایات اپنے سے متعلق رکھتا تھا اور قدمیم یونانیوں کے کوہ او لمپس کی طرح اسے بھی خداوں یادیوں کا مسکن بتایا جاتا تھا۔

اس پہاڑ کے متعلق اوستا لڑپیر میں جو کچھ ظاہر کیا گیا ہے اس کا خلاصہ یہ ہے کہ وہ زمین کے تمام پہاڑوں کی بنیاد ہے، جو زمین کے اندر ہی اندر اس سے نکل کر پھیل گئے ہیں۔ اسی پہاڑ میں ایک جھیل بھی پائی جاتی ہے۔ اس پہاڑ کا دوسرا نام قاف بھی ہے۔ صاحب مجمع البلدان نے بھی کہا ہے کہ قاف کو پہلے البرز کہتے تھے۔ ہندوؤں کے پران میں بھی ایک ایسے پہاڑ کا ذکر موجود ہے جس کا نام لوکالوک ہے۔ ان کا خیال تھا کہ یہ پہاڑ اس دنیا کو اس دنیا سے علیحدہ کرتا ہے جس کی دوسری طرف سواتاریکی کے کچھ نہیں ہے۔ چینی مذہب والوں کی روایات میں بھی ایک پہاڑ مانو سور ایسا پایا جاتا ہے جو انسانی آبادی کی آخری حد سمجھا جاتا ہے۔

مند نامی قوم میں بھی ایک روایت پائی جاتی ہے جس سے معلوم ہوتا ہے کہ وہ زمین کو چینا سمجھتے تھے اور تین طرف پانی سے گھرا ہوا باور کرتے تھے، شمال کی طرف وہ ایک ایسے پہاڑ کا وجود مانتے تھے جو زمرد کا بنا ہوا تھا اور جس کے انکاس سے آسمان نیلگوں نظر آتا تھا۔

الغرض تمام مشرقی قوموں میں شمال کی طرف ایک پہاڑ کا پایا جانا باور کیا جاتا تھا اور غالباً یہ خیال اہل باہل سے لیا گیا تھا۔ قدمیم عبرانی میں بھی قریب قریب اسی قسم کی روایتیں راجح تھیں جیسا کہ توریت کے مطالعہ سے ظاہر ہوتا

ب

تاباہ

پیدا

جاو

مین

کی

جس

غور

بری

ئے

بنیاد

ہے۔

متذکرہ بالا بیان سے ظاہر ہو گیا ہو گا کہ کوہ قاف وہی ہے جسے ایرانی البرز کہتے تھے اور جو روایت اس کے متعلق ان کے یہاں پائی جاتی تھی وہ مسلمانوں نے بھی اختیار کر لی۔ اور متعدد حدیثیں رسول اللہ سے ایسی منسوب کردیں، جن سے ان روایتوں کی تصدیق ہوتی ہے۔ لیکن طرفہ تماشہ یہ ہے کہ اور مذاہب کی تو تمام روایات خرافات میں شامل کی جائیں گی لیکن اپنی روایات کو ارباب توہم نے بالکل صحیح مان لیا گیا ہے۔

اب ہم عزرائیل یا ملک الموت کی حقیقت پر ارباب تحقیق کی تحقیق پیش کرتے ہیں جو کوہ قاف کی تحقیق سے کم حیرت انگیز نہیں:

(۱) عزرائیل اتنا چوڑا چکلا اور اتنا زبردست فرشتہ ہے کہ اگر دنیا کے تمام سمندروں اور دریاؤں کا پانی اس کے سر پر ڈالا جائے تو ایک قطرہ بھی زمین تک نہ پہنچے۔ اس کا نورانی تخت چوتھے یا ساتویں آسمان پر ہے جہاں اس کا ایک پاؤں نکا ہوا ہے اور دوسرا پاؤں اس پل پر ہے جو دوزخ اور بہشت کے درمیان بنایا گیا ہے۔ اس کے ستر ہزار پاؤں ہیں۔

(۲) اول اول عزرائیل بھی دوسرے فرشتوں کی طرح تھا لیکن جب اللہ نے انسان کو پیدا کرنا چاہا تو اس نے جبراًیل کو حکم دیا کہ جاؤ اور زمین سے ایک مٹھی عناصر ان اجزا کے لیے لے آؤ جن سے انسان کی تعمیر ہو سکے، لیکن جب جبراًیل زمین پر پہنچے تو ابلیس مانع آیا اور جبراًیل ناکام واپس آئے، اس کے بعد میکائیل اور اسرافیل بھیجے گئے لیکن وہ بھی کامیاب نہ ہوئے۔ آخر میں عزرائیل کو بھیجا گیا اور یہ کامیاب واپس آیا اور اللہ نے اس کو فرشتہ موت بنا دیا کیونکہ اس میں رحم کی کمی تھی۔

(۳) جب اللہ نے موت کو پیدا کیا تو فرشتوں کو طلب کیا اور کہا کہ اس کی طرف دیکھو۔ لیکن جب انہوں نے اس کی غیر معمولی قوت کو دیکھا تو

حریان رہ گئے اور بے ہوش ہو کر زمین پر ہزاروں سال تک گرے ہوئے پڑے رہے، اس کے بعد جب انھیں ہوش آیا تو ایک زبان ہو کر بولے کہ ”بے شک موت بڑی زبردست تخلیق ہے۔“ خدا نے یہ سن کر فرمایا کہ ”میں نے عزراًیل کو اس پر قابو دے دیا ہے۔“

(۲) عزراًیل کے پاس تمام انسانوں کی فہرست موجود رہتی ہے، لیکن اسے یہ معلوم نہیں رہتا کہ کب کس کی موت آئے گی، وہ لوگ جو نجات پانے والے ہیں ان کے نام کے گرد ایک نورانی حلقة ہوتا ہے اور جو دوزخی ہیں ان کے نام کے گرد سیاہ حلقة ہوتا ہے۔

(۳) جب موت کا دن آتا ہے تو اللہ اس درخت سے جو عرش کے نیچے ہے، ایک پتہ توڑ کر گرا دیتا ہے جس پر مرنے والے کا نام منقوش ہوتا ہے اور یہ پتہ عزراًیل کے آغوش میں آکر گرتا ہے اور یہ نام پڑھ لیتا ہے اور ۴۰ دن کے بعد روح نکال لیتا ہے۔

(۴) ادریس، الیاس، عیسیٰ اور خضرؑ موت سے آشنا نہیں ہوئے اور اب تک زندہ ہیں، موسیٰؑ کے پاس جب ملک الموت آیا تو انہوں نے ایک تپھر مارا جس سے ان کی آنکھ محو ہو گئی، جب فرشتہ شکایت لے کر خدا کے پاس آیا تو خدا نے بہشت کا سیب ان کو دیا اور اس کو سونگھ کروہ جان دینے پر راضی ہو گئے۔

یہ تھی ہمارے ”اکابر“ کی تحقیق فرشتہ موت کے متعلق جو حسب ذیل کتابوں میں پائی جاتی ہے۔

مسعودی کی مروج الذہب، غزالی کی در الفاخر، کسانی کی عجائب الملکوت، تاریخ ابن اثیر، تاریخ الحمیس، (دیار بکری) شعالیبی کی نقصان الانبیاء تماشہ یہ ہے کہ یہ تمام اسرائیلیات حضرت رسول اللہؐ سے منسوب کی جاتی ہیں اور کسی کا خیال اس طرف منتقل نہیں ہوتا کہ یہ سب باقیں بعد کی

صدا

گھڑی ہوئی ہیں اور رسول اللہ سے ان کو کوئی واسطہ نہیں۔

ملک الموت کے متعلق اس طرح کی حیرت انگیز روایات یہود میں رائج چلی آرہی تھیں کہ اس کے چار ہزار بازو ہیں۔ اس کے جسم میں زبان اور آنکھ کے سوا کچھ نہیں ہے۔ یعنی جتنے آدمی ہیں اتنی ہی آنکھیں اور زبانیں اس کے جسم میں بھی ہیں۔ اس کے چار چہرے ہیں وغیرہ وغیرہ اور بعد کو مسلمانوں نے اُنہی روایات پر اعتماد کر کے اپنے یہاں لے لیا اور لوگوں کو یقین دلانے کے لیے رسول سے منسوب کر دیا۔

لیکن سوال یہ ہے کہ کیا اس زمانے میں بھی ان روایات پر یقین کیا جاسکتا ہے اور کیا ادنیٰ فم و عقل کا انسان بھی کبھی باور کر سکتا ہے کہ روح نکلنے کے لیے یہ تمام لایعنی حرکتیں کی جاتی ہیں۔

پھر افسوس ہے ہمارے علماء کرام پر جواب بھی مواعظ میں اس طرح کی روایتیں بیان کرتے ہیں اور صد ہزار افسوس ہے ان کی جسارت پر کہ ایسی باتوں کو حضرت رسول اللہ سے منسوب کر کے ان کی عظمت و عزت کو بھی خاک میں ملانا چاہتے ہیں۔” (۱)

یہ اقتباس خاصہ طویل ہو گیا لیکن یہ اس امر کو اجاگر کرنے کے لیے ہو گئے ضروری تھا کہ مذہب کے نام پر خلاف عقل، خلاف واقعہ، خلاف مشاہدہ، اور شامل شاید امشب، تایفہ، اس کا مطالعہ و تجھیپ بھی ہے اور عبرت انگیز بھی اور اسی تناظر میں علامہ اقبال

کے اس شعر کے درست معانی سمجھ میں آسکتے ہیں:

حقیقت خرافات میں کھو گئی
یہ امت روایات میں کھو گئی

ترین

کا اسکر

صد ابصرا

”ہر جماعت کی نظم و ترتیب اور اصلاح کے لیے ایک رئیس کی ضرورت ہوتی ہے اور ہم نے اپنے بھائیوں کی جماعت کے لیے اپنا رئیس عقل کو مقرر کیا ہے۔“

مختلف سیاسی، سماجی اور مذہبی وجوہ کی بنا پر چوتھی صدی ہجری میں عقل کے خلاف، ذہنی بخوبی اور علوم کی پسمندگی نے جہاں عمومی طور پر مسلم دانشوروں، صاحبان علم اور علما و فضلا کو مخفی روایت پرست اور ماضی کا مقلد بنائے رکھا تھا، وہاں محدود اقیمت میں ایسے اہل دانش بھی تھے جنہوں نے فلسفہ، منطق اور ان کی پیدا کردہ نئی سوچ سے خوفزدہ ہو جانے کے بر عکس فروغ علم اور خرد افروزی کے لیے خفیہ سلمہ تالیفات شروع کیا۔ یہ اب ”رسائل اخوان الصفا“ کے نام سے مشہور ہیں، ان کی تعداد ۵۲۔ ۵۰۔ ۵۰ تسلیم کی جاتی ہے۔ اگرچہ ان رسائل کے مولفین نے فساد خلق کے باعث اپنے نام خفیہ رکھنے کی کوشش کی، تاہم محققین ابو سلیمان محمد بن معشر، ابو احمد الطبر کوفی، ابو الحسن علی بن ہارون زنجانی اور زید بن رفاء کے اسما کا کھوج لگانے میں کامیاب ہو گئے ہیں۔ ان رسائل کے مباحث کے علمی تنویر کی بنا پر یقیناً مزید اہل علم بھی شامل رہے ہوں گے، مگر اب ان کے اسما ہمیشہ کے لیے مخفی ہی رہیں گے۔ شاید اس لیے بعد میں ان رسائل کے مولفین کے بارے میں پراسرار روایات مشہور ہو گئیں، جیسے یہ رسائل کسی شیعہ عالم یا کسی اسماعیلی یا کسی بے دین کی تالیفات ہیں۔

یہ رسائل آج کی اصطلاح میں دنیا میں انسائیکلو پیڈیا کی اولین اور قدیم ترین صورت قرار دیے جاسکتے ہیں اور یورپ کے محققین اور مستشرقین نے ان کا اسی حیثیت میں تحقیقی مطالعہ کرتے ہوئے ان کی اہمیت اجاگر کی ہے، یوں

ویکیسیں تو دسویں صدی عیسوی کے ان گنام مولفین کے رسائل کی آج بھی
اہمیت ہے۔ باور کیا جاتا ہے کہ یہ ۱۹۸۳ء / ۵۳۷۳ء میں تالیف کیے گئے۔ ان
تمام رسائل کا خلاصہ ”الباجمعۃ“ کے نام سے ایک جلد میں مدون کیا گیا اور پھر
اس کی تلخیص ”جامعۃ الباجمعۃ“ کے نام سے بھی کی گئی جو انسائیکلوپیڈیا کی جدید
مکنیک کے عین مطابق ہے۔ اردو دائرہ معارف (جامعہ پنجاب) اور ڈاکٹر آغا
افتخار حسین کی ”قوموں کی شکست و زوال کے اسباب کا مطالعہ“ میں درج
کوائف سے اخوان الصفا کے بارے میں مختصر آدرج ہیں۔

اخوان الصفا اختصار ہے اس طویل نام کا: ”اخوان الصفاء و خلان الوفاء
و اہل العدل و ا بناء الحمد۔“

اخوان الصفا کی فکری اساس فلسفہ، عقل، منطق اور تحقیق پر استوار
تھی بلکہ یوں سمجھیے کہ عقلیت پر مبنی سائنسی سوچ کا ظہور ان ہی رسائل میں نظر
آتا ہے۔ یہ اقتباس ایک طرف سے ان کی علمی مساعی کا منثور قرار پاتا ہے:
”شریعت اسلامی جمالت اور گمراہی سے آلوہہ ہو گئی ہے اور
اس کی صفائی صرف فلسفہ ہی سے ممکن ہے کیونکہ فلسفہ،
حکمت اعتقد اور مصلحت اجتہادیہ پر حاوی ہے اور جس
وقت فلسفہ یونان اور شریعت محمدی میں امتزاج پیدا ہو جائے
گا تو اس وقت (علم اور قوم کو) کمال حاصل ہو جائے گا۔“

آغا افتخار حسین نے رسائل کے موضوعات کی جو فہرست دی ہے اسی
سے علمی مطالعہ کے تنوع اور وسعت کا اندازہ لگایا جاسکتا ہے:
ریاضی (علم الاعداد، جیو میٹری، فلکیات، جغرافیہ، موسیقی نظری اور
علمی فنون، اخلاقیات)

طبعیات (حقیقت مادہ، شکل، حرکت، زمان و مکان، آسمان، معدنیات،
حقیقت فطرت، نباتات، حیوانات، جسم انسانی، حواس، زندگی اور موت، لذت

اور اذیت، لسانیات)	بھی
مابعد الطبعیات (نفیاتی عقلیت، دینیات، نفس، محبت، حیات بعد ممات، علت و معلول، ایمان، قانون ایزدی، نبوت، تشکیل کائنات اور جادو وغیرہ) (ص: ۱۳۱)	ان پھر بدید آغا رج الوقاء ستوار لکھا:
یہ عقل پند مولفین بعض امور میں تو ڈارون اور آئن شائن کے پیش رو قرار پاتے ہیں کہ ڈارون سے ہزار برس قبل وہ یہ لکھ رہے تھے: ”ارقا میں حیوانات کی آخری منزل اور انسان کی پہلی منزل ”قرد“ (بندر) ہے جو صورت و عمل کے اعتبار سے انسان سے مشابہت رکھتا ہے۔“	لکھا:
انھوں نے وقت کے قطعی اور مطلق تصور کو مسترد کرتے ہوئے یہ ”وقت کی کوئی خارجی حقیقت نہیں ہے، ہمیں وقت گزرتا ہوا صرف اسی صورت میں محسوس ہوتا ہے جیسے ہمارے آس پاس کوئی چیز حرکت میں ہو..... ہم جو کچھ دیکھتے یا محسوس کرتے ہیں، وہ صرف اشیاء کی حرکت ہے وقت کوئی چیز نہیں۔“	لکھا:
واضح رہے کہ اسی نکتی کی تشریح آئن شائن نے ریل گاڑی میں سفر کی مثال سے کی تھی کہ ہم خود حالت سکون میں ہوتے ہیں مگر خارج میں بھاگتی اشیا کی وجہ سے ہم خود کو بھی حرکت میں محسوس کرتے ہیں۔	ہے اسی ری اور
”اخوان الصفا“ کے بارے میں اور بھی کئی ولچسپ باتیں ملتی ہیں مثلاً وزن کے سلسلے میں انھوں نے نیوٹن سے پہلے کشش اجسام کی بات کی اور اس کے منطقی نتیجہ کو بے وزنی سے واضح کیا۔ — عشق کو انھوں نے مالیا خولیا، یا خلل ہے دماغ ہے، قرار دیا، اسی طرح جدید نفیات دانوں سے صدیوں پہلے	مد نیات، لذت

انہوں نے انسانی شخصیت کی اساس قلب کی بجائے ذہن پر استوار کرتے ہوئے بالواسطہ طور پر اعصابی کارکردگی کی طرف اشارہ کیا۔

الغرض! اخوان الصفا کے زاویہ نگاہ کی اساس عقل پر استوار تھی — وہ عقل جو فلسفہ کو فکر، منطق کو اساس اور سائنس کو تجربے کا اہل بناتی ہے، یہ سرتاپا عقلیت کے داعی تھے، اس حد تک کہ ”ان کے نظریے کے مطابق ذات باری کی سب سے پہلی تخلیق عقل ہی ہے، جو ابتدائے آفرینش سے تابد قائم رہے گا، عقل کا وجود اور اس کی ابدیت ذات باری کا اہم ترین عظیم ہے، روح، عصر اور مادہ بھی عقل ہی سے تخلیق ہوئے۔ اس طرح کائنات کی تخلیق کا منبع بھی عقل ہے جو ذات باری کی حکوم ہے، کسی اور ہستی کی حکوم نہیں۔“ (ایضاً: ۱۳۲)

— اس اقتباس کی آخری سطروں سے یہ بھی اندازہ لگایا جاسکتا ہے کہ وہ خدا اور دین سے منکرنا تھے بلکہ عقل کے ذریعے سے ان کے اثبات کے داعی تھے۔

اگرچہ شرق میں یہ رسائل بالعلوم ممنوعہ ہی رہے مگر مغرب میں ان پر خاصی ریسروچ کی گئی اور لندن (۱۸۶۱ء) اور جرمنی (۱۸۸۶ء) شائع کیے گئے۔

مزید معلومات کے لیے ملاحظہ ہو ”اخوان الصفا“ ایک تحقیقی مطالعہ“ اور سید شبیر حسین شاہ زاہد، مطبوعہ ”العارف“ (لاہور، مئی جون ۱۹۹۳ء)۔

کافر تراست نہ زاہد

صوفیائے کرام کی صورت میں ایک طبقہ ایسا بھی ملتا ہے جس نے خود کو شعوری طور پر نقی اور عقلی مباحثت سے دور رکھتے ہوئے روحانی مسلک اختیار کر کے دل کی آنکھ سے خدا اور مظاہر کائنات کو دیکھنے اور سمجھنے کی سعی کی۔

تصوف کے آغاز، ارتقا، افادیت اور عدم افادیت پر بہت کچھ لکھا جا چکا ہے، اس
لیے اعادہ اور تکرار سے بچتے ہوئے صرف اتنا اشارہ کیا جاتا ہے کہ اہل شریعت
نے اہل طریقت کو ہمیشہ شک و شبہ کی نگاہ سے دیکھا، تو صوفیا نے بھی بے چک
رویہ، خشونت طبع، جاہ طلبی اور سلطنت کی بنابر اہل شریعت کو کبھی پسند نہ کیا۔
صوفیا نے خدا کو فلسفہ یا منطق سے سمجھنے کے بغیر اس سے محبت کی۔ ایسی محبت
کہ اللہ کی ہستی میں خود کو سمو دینا صوفی کی معراج قرار پائی۔ دلچسپ بات یہ ہے
کہ مذہب، فلسفہ اور منطق کی تین بحثوں کے متوازی صوفیا اور شعرا نے
جدباتی اور تخلیقی سطح پر اہل شریعت کے ساتھ مجاز آرائی جاری رکھی،
یوں کہ۔ ملا، مولوی، شیخ، محتسب، واعظ، ناصح وغیرہ۔ نے اپنے لغوی مضموم
سے بلند ہو کر علامتی حیثیت اختیار کر لی۔ پہلے فارسی میں، پھر اردو میں ان کے
پہلو بہ پہلو پنجابی، سرائیگی، سندھی وغیرہ میں بھی۔

فارسی سے چند مثالیں پیش ہیں، حافظ شیرازی کے بوجب:

واعظان کیں جلوہ در محراب و منبر می کند
چوں بخلوت می روند آں کار دیگر می کند

فقيه مدرسه وی مست بود و فتوی داد
که می حرام ولی به زمال اوتفاف است
حافظ می خور و رندی کن و خوش باش ولی
دام تز ویر مکن چوں دگران قرآن را
خیام کی رباعی ملاحظہ کریجے:

زاہد بہ زن فاحشہ گفتا مستی
بلگر از که بگستی و بکر پیوستی
زن گفت ”چنان کہ می نمائیم ہستم

تو نیز چنانکہ می نہائی ہستی؟
 ایسے اشعار کا نفسیاتی افادہ کی تھا رسیں مفسر ہے کہ شاعر کے ساتھ ساتھ قاری بھی ان سے خاص نوع کی نفسی تسلیم حاصل کرتا ہے، حضرت واعظ اور حضرت ناصح جن حضرات کی علامت ہیں، ان کا منہ بند تو نہیں کر سکتے لہذا اطنز سے کسی حد تک اعصابی تناؤ میں کمی تو کر سکتے ہیں۔

نوٹ

۱- کوہ قاف یا عزرائیل سے متعلق عوام یا حلقوہ ہائے وعظ میں پھیلی ہوئی جن روایات یا اساطیر کا نیاز فتح پوری نے تذکرہ کیا ہے اہل علم انہیں بہت پہلے مسترد کر چکے ہیں۔ قدماء میں ابن عطیہ، القرطبی، ابن تیمیہ، ابن خلدون نے اسرائیلیات یا بے بنیاد روایات کا بڑی سختی سے محابہ کیا ہے، عبد حاضر میں شیخ محمد عبدہ، علامہ رشید رضا، محمد اسد اور ابوالکلام آزاد نے اپنی تفسیروں میں اس قسم کی روایات کو مسلم قرار دیا ہے۔ (رشید احمد)

نام
ترہ
ناشر
ملنے

خطیہ
۱۹۸۱
دراء
تقریر
ہوا

تفسیر
صحیح

آخر
صیہ کو

کے آے